

नई नई लीला नितु करे भगवान—भू लोक में
गद् गद् थी रिषि मुनि करनि गुणगान—भू लोक में॥

बाबा बृज राज अजु भोर में जागियो
ब्र घड़ियूं भगवंत जे पद कमल में पागियो
पोइ यमुना ते हलियो बाबा करण लाइ इश्नान—भू लोक में॥

भाउ सां भगवान अजु पकिड़ी पचाई—पकिड़ी पचाई
कलीली श्री कृष्ण नई रांदि रचाई—रांदि रचाई
बाबा पोयां लिकी हलिया हलिधर ऐं कान्ह—भू लोक में॥

यमुना में घिड़ी बाबल टुबिड़ी लगाई—टुबिड़ी लगाई
श्री नारायण नाम में वयसि सुरति समाई—सुरति समाई
बाहिरियें संसार जो सभु भुली वयुसि भानु—भू लोक में॥

होरियां होरियां लाल आया यमुना किनारे—यमुना किनारे
द्रिठाऊं बृज राज खे बीठो पाणु विसारे—पाणु विसारे
कपड़ा खणीं भाउ सां भगो सांवरो सुजान—भू लोक में॥

स्नानु करे बाबा जदहीं कण्ठे ते आयो—कण्ठे ते आयो
कपड़ा पंहिजा कीन दिसी अचिरज समायो अचिरज समायो
हेदांहु होदांहु गोलहण लगो थी घणो हेरानु—भू लोक में॥

मधु मंगल चयो बाबिड़ा ब्र बन्दर हा आया बन्दर हा आया

अछे कारे रंग जा जिनि कपिड़ा चोराया कपड़ा चोराया
हाणे हलो अडण में मुंहिजा बाबा महरबान—भू लोक में॥

कपिड़ा लिकाए लादुला अची वेठा अमड़ि गोद—वेठा अमड़ि गोद
प्राणनि खे प्यारा लगनि लालन बाल विनोद—लालन बाल विनोद
आले लिंगें खिलंदो आयो बाबा पंहिजे धाम—भू लोक में॥

हर्ष सां अमड़ि खे अची सज़ी ग़ाल्हि बुधार्इ—सज़ी ग़ाल्हि बुधार्इ
अजु त महिर भोलनि कई द्राढ़ी दिंगार्इ—द्राढ़ी दिंगार्इ
प्यार सां तदंहि चवण लगो प्यारो कृष्ण कान्ह—भू लोक में॥

बंदरनि खां अथऊं बाबा कपिड़ा छद्राया—कपिड़ा छद्राया
इयें चई लिकल चीर लाल खणीं आया—लाल खणीं आया
धन्य धन्य चयो बाबा पुटिड़ा पहिलवान—भू लोक में॥

हिक द्रींहु दर्पण में पंहिजो रूपु निहारे—रूपु निहारे
भोरिड़ो भगवानु वेठो पाणु विसारे पाणु विसारे
पुछियाई प्रतिबिम्ब खां केरु आं महिमान—भू लोक में॥

वाह वाह तुंहिजो रूपु आहे अजबु मनोहर घरु—अजबु मनोहर
छाजे लाइ वसायो अथई अची मुंहिजो घरु—अची मुंहिजो घरु
मोहण लाइ आएं मुंहिजी माउ महिरबान—भू लोक में॥

थधि में ई वाट वठी वजु हाणें भाई—वजु हाणे भाई
हिते कान हलें तुंहिजी सियाणप सभाई—सियाणप सभाई
आंउ ई आहियां अमड़ि जी ईकलोती संतान—भू लोक में॥

बी का वजीं माउ गोलिह हिति न गोड़ करि—हिति न गोड़ करि
भजी तूं वजुं भायड़ा मतां बाबो अचेई घरि—बाबो अचेई घरि
कावड़ि मां न कनु पटेई सत्संग जो सुलतान—भू लोक में॥